



# नेपाल राजपत्र

नेपाल सरकारद्वारा प्रकाशित

खण्ड ७२) काठमाडौं, असार ३१ गते, २०७९ साल (अतिरिक्ताङ्क २३

## भाग २

नेपाल सरकार

### कानून, न्याय तथा संसदीय मामिला मन्त्रालय

नेपालको संविधान बमोजिम सङ्घीय संसदले बनाएको तल लेखिए बमोजिमको ऐन सर्वसाधारणको जानकारीको लागि प्रकाशन गरिएको छ।

संवत् २०७९ सालको ऐन नं. ९

#### यौन हिंसा विरुद्धका केही ऐनलाई संशोधन गर्न बनेको ऐन

प्रस्तावना: यौन हिंसा विरुद्धका केही ऐनलाई संशोधन गर्न वाञ्छनीय भएकोले,

सङ्घीय संसदले यो ऐन बनाएको छ।

- संक्षिप्त नाम र प्रारम्भ: (१) यस ऐनको नाम "यौन हिंसा विरुद्धका केही ऐनलाई संशोधन गर्ने ऐन, २०७९" रहेको छ।  
(२) यो ऐन तुरुन्त प्रारम्भ हुनेछ।

आधिकारिकता मुद्रण विभागबाट प्रमाणित गरिएपछि, मात्र लागु हुनेछ।

२. ज्येष्ठ नागरिक सम्बन्धी ऐन, २०६३ मा संशोधनः ज्येष्ठ नागरिक सम्बन्धी ऐन, २०६३ को दफा १२ को उपदफा (१) पछि देहायको उपदफा (१क) थपिएको छः-

"(१क) उपदफा (१) मा जुनसुकै कुरा लेखिएको भए तापनि जवर्जस्ती करणी सम्बन्धी कसूर वा तेजाब वा ज्वलनशील पदार्थ प्रयोग गरी ज्यान मारेको, अङ्गभङ्ग गरेको वा शारीरिक क्षति पुऱ्याएको कसूरमा त्यस्तो छुट दिईने छैन।"

३. मुलुकी अपराध संहिता, २०७४ मा संशोधनः मुलुकी अपराध संहिता, २०७४ को,-

(१) दफा २१९ को,-

(क) उपदफा (३) पछि देहायको उपदफा (३क) थपिएको छः-

"(३क) जवर्जस्ती करणी गर्ने व्यक्तिलाई उपदफा (३) बमोजिमको कैद सजायको अतिरिक्त देहाय बमोजिमको जरिबाना समेत हुनेछ र त्यस्तो जरिबाना बापत प्राप्त सबै रकम प्रचलित कानून बमोजिम स्थापना भएको पीडित राहत कोषमा जम्मा गरिनेछः-

(क) उपदफा (३) को खण्ड (क) वा (ख) बमोजिम कैद सजाय हुने कसूरदारलाई सात लाख रुपैयाँ जरिबाना,

(ख) उपदफा (३) को खण्ड (ग) वा (घ) बमोजिम कैद सजाय

हुने कसूरदारलाई पाँच लाख  
रुपैयाँ जरिबाना,

- (ग) उपदफा (३) को खण्ड (ङ)  
बमोजिम कैद सजाय हुने  
कसूरदारलाई तीन लाख रुपैयाँ  
जरिबाना।"
- (ख) उपदफा (६) को ठाउँ ठाउँमा रहेका  
"प्रतिरोधक क्षमता उन्मुक्ति गर्ने" भन्ने  
शब्दहरूको सट्टा "प्रतिरोधक क्षमता हास गर्ने"  
भन्ने शब्दहरू राखिएका छन्।
- (२) दफा २२७ पछि देहायको दफा २२७क. थपिएको  
छ:-

"२२७क.मिलापन गर्न वा गराउन नहुने: (१) यस  
परिच्छेद बमोजिम करणी सम्बन्धी कसूर  
भएपछि पीडित वा पीडितको परिवारलाई कुनै  
प्रकारको डर, धाक, धम्की दिई वा करकापमा  
पारी कुनै किसिमको लेनदेन गरी वा नगरी  
त्यस्तो कसूरमा उजुरी नगर्न, जाहेरी नदिन वा  
अदालतमा उपस्थित नहुन मञ्चुर गराउन वा  
कसूर गर्ने व्यक्ति र पीडित वा पीडितको  
परिवारको सदस्यबीच मेलमिलाप वा मिलापन  
गराउन वा त्यसको लागि दबाब दिन वा  
प्रभावमा पार्न हुँदैन।

(२) उपदफा (१) बमोजिमको कसूर गर्ने गराउने व्यक्तिलाई तीन वर्षसम्म कैद र तीस हजार रुपैयाँसम्म जरिबाना हुनेछ ।

(३) उपदफा (१) बमोजिमको कसूर सार्वजनिक पद धारण गरेको व्यक्तिले गरे वा गराएमा निजलाई उपदफा (२) बमोजिम हुने सजायमा थप छ महिना कैद सजाय हुनेछ ।

(४) यस दफामा अन्यत्र जुनसुकै कुरा लेखिएको भए तापनि कानून बमोजिम मतियार वा दुरुत्साहन मानिने कसूरमा सोही बमोजिम मुद्दा चलाई सजाय हुनेछ । "

(५) दफा २२८ मा रहेका "कसूरदारबाट मनासिब क्षतिपूर्ति भराई दिनु पर्नेछ ।" भन्ने शब्दहरूको सट्टा "जरिबानाबाट प्राप्त हुने रकम समेत विचार गरी कसूरदारलाई सजाय निर्धारण गर्दा निजबाट मनासिब क्षतिपूर्ति भराई दिनु पर्नेछ र कसूरदारले जरिबाना बापत पीडित राहत कोषमा बुझाएको रकम समेत पीडितलाई दिनु पर्नेछ ।" भन्ने शब्दहरू राखिएका छन् ।

(६) दफा २२९ को उपदफा (२) मा रहेका "र २२६ को उपदफा (३) अन्तर्गतिको कसूरमा त्यस्तो कसूर भएको मितिले एक वर्षभित्र" भन्ने शब्दहरूको सट्टा ",२२६ को उपदफा (३) र दफा २२७क. को उपदफा (१) अन्तर्गतिको कसूर बालबालिकाको विरुद्ध भएकोमा त्यस्तो बालबालिका अठार वर्ष पूरा भएको मितिले तीन वर्षभित्र, त्यस्तो कसूर पूर्ण अशक्त अपाङ्गता भएका,

सुस्त मनस्थिति भएका वा सतरी वर्षभन्दा बढी उमेर भएका व्यक्तिका विश्व भएमा कसूर भएको मितिले तीन वर्षभित्र र अन्यको हकमा त्यस्तो कसूर भएको मितिले दुई वर्षभित्र" भन्ने शब्दहरु राखिएका छन्।

४. **मुलुकी फौजदारी कार्यविधि संहिता, २०७४ मा संशोधनः** मुलुकी फौजदारी कार्यविधि संहिता, २०७४ को,-

(१) दफा ३२ को,-

(क) उपदफा (२) मा रहेका "दसी तथा वस्तु" भन्ने शब्दहरुको सद्वा "दसी तथा वस्तु, जवर्जस्ती करणी सम्बन्धी कसूर भएमा सम्भव भएसम्म पीडित व्यक्ति" भन्ने शब्दहरु राखिएका छन्।

(ख) उपदफा (२) पछि देहायको उपदफा (२क) थपिएको छ:-

"(२क) अभियोगपत्र पेश गर्दा उपदफा (२) बमोजिम पीडितलाई उपस्थित गराइएको रहेछ भने निजको तत्काल बकपत्र गराई दफा १०१ को उपदफा (७) बमोजिम प्रतिवादीलाई जिरह गर्ने अवसर दिनु पर्नेछ।"

(२) अनुसूची-१ को खण्ड (क) को क्रम सङ्ख्या १७ मा रहेका "२२६ को उपदफा (३)" भन्ने शब्दहरुपछि "र सो दफा तथा उपदफाहरुसँग सम्बन्धित दफा २२७क. अन्तर्गतिको कसूर" भन्ने शब्दहरु थपिएका छन्।

५. **खारेजी र बचाउः** (१) यौन हिंसा विश्वका केही ऐनलाई संशोधन गर्ने अध्यादेश, २०७८ खारेज गरिएको छ।

(२) यौन हिंसा विरुद्धका केही ऐनलाई संशोधन गर्ने अध्यादेश, २०७८ बमोजिम भए गरेका काम कारबाही यसै ऐन बमोजिम भए गरेको मानिनेछ ।

प्रमाणीकरण मिति: २०७९।०३।३१

आज्ञाले,  
उदयराज सापकोटा  
नेपाल सरकारको सचिव ।